

## جرح و تعدیل کے مباحث میں ائمہ محدثین کا عمومی منہج و اسلوب

عبدالغفار\*

رسول اللہ ﷺ کی احادیث کی حفاظت کے لیے محدثین کرام نے مختلف علوم و فنون ایجاد کیے انہیں علوم میں سے ایک بہت اہم اور مشکل علم جرح و تعدیل ہے جس کے مختلف گوشے ہیں مثلاً قانون جرح و تعدیل، ائمہ جرح و تعدیل، کتب جرح و تعدیل وغیرہ۔ (۱)

ائمہ جرح و تعدیل کا منہج و اسلوب بیان کرنے سے پہلے ذیل میں موضوع کو جرح و تعدیل کے معنی و مفہوم پر کچھ اجمالاً رقم کیا جاتا ہے تاکہ سمجھنے میں آسانی ہو سکے۔

جرح و تعدیل کا معنی:

جرح کے لغوی معنی ہوتے ہیں زخم لگانا، کاٹنا۔ (۲) اور اصطلاح میں روایوں کو ایسی صفت سے متصف کرنے کو جرح کہا جاتا ہے۔ جس سے ان کی روایت کمزور یا مردود ہو جائے۔

تعدیل کے لغوی معنی ہیں کسی چیز کو درست کرنا۔ (۳) اور اصطلاح میں روایوں کو ایسی صفت سے متصف کرنے کو تعدیل کہتے ہیں جن سے ان کی روایت قابل قبول ہو۔ (۴)

اصطلاحی مفہوم:

نواب صدیق حسن خان اس علم کی تعریف کرتے ہوئے فرماتے ہیں:

”فہو علم یبحث فی أحوال الرواة من حیث قبول روایاتہم أو ردھا بالالفاظ مخصوصة و یرتب بفرق فی مراتب تلك الألفاظ۔“ (۵)

”علم جرح و تعدیل، ایسے علم کو کہا جاتا ہے جس میں روایان حدیث پر بحیثیت ورود، مخصوص الفاظ کے ذریعہ گفتگو کی جائے اور ان الفاظ کے مراتب پر بحث کی جائے۔“

حاجی خلیفہ (م: ۱۰۶۷ھ) حدیث کی اصطلاح میں جرح و تعدیل کی تعریف اس طرح بیان کرتے ہیں:

”یہ وہ علم ہے جس میں رواۃ پر جرح اور ان کی تعدیل کے لیے مخصوص الفاظ کے ساتھ بحث کی جاتی ہے۔“ (۶)

\* ماہر مضمون، علوم اسلامیہ، ایجوکیشن یونیورسٹی لاہور، پاکستان۔

شیخ عزالدین بلیق لکھتے ہیں:

”جرح و تعدیل یا علم میزان الرجال وہ علم ہے جو رواۃ کے احوال، ان کی امانت، ان کے ضبط اور ان کی عدالت نیز ان کی دروغ گوئی یا غفلت اور نسیان وغیرہ سے بحث کرتا ہے اور اس کی بنا پر حدیث کی صحت و ضعف کا حکم لگایا جاتا ہے۔“ (۷)

جرح و تعدیل کی ضرورت اہمیت (شرعی نقطہ نظر سے):

جرح و تعدیل ایک دینی ضرورت ہے۔ اور فی نفسہ بہت اہم ضرورت ہے یہی وہ علم ہے جس نے انسانیت کو حقیقت پسندی کا گرسکھایا۔ یہی وہ علم ہے جو حدیث مبارکہ کی حفاظت کا ضامن ہے، اس علم کا واحد مقصد شریعت کی حفاظت کرنا ہے نہ کہ کسی کی برائی یا غیبت کرنا، شریعت میں اس کے جواز کے دلائل موجود ہیں۔ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا (۸)

”جب کوئی فاسق شخص تمہارے پاس خبر لے کر آئے تو اس کی تحقیق کرو۔“

یہاں فاسق کی راویت کی چھان بین کرنے اور اس پر فسق کا حکم لگانے کی اجازت دی گئی ہے جو جرح کی

ایک تعبیر ہے۔

مذکورہ بالا آیت مبارکہ کی تفسیر میں امام خازن فرماتے ہیں: (م-۸۴۱ھ)

”اطلبو بيان الأمر وانكشف الحقيقة ولا تعتمدوا على قول الفاسق۔“ (۹)

”معاملات کی وضاحت اور حقیقت کا انکشاف طلب کرو اور فاسق کی خبر پر اعتماد نہ کرو۔“

امام ثعالبی کہتے ہیں جب یہ آیت نازل ہوئی تو رسول اللہ ﷺ نے فرمایا:

”التشبت من الله والعجلة من الشيطان۔“ (۱۰)

اگر فاسق کے فسق کو بیان کیا جاسکتا ہے تو عادل کی عدالت کو بھی بیان کیا جاسکتا ہے۔

رسول اللہ ﷺ نے مختلف اوقات میں کسی کی تعریف کی ہے۔ جیسے: ”نعم الرجل عبد الله۔“ (۱۱)

اور کسی کی تنقیص کی ہے جیسے: ”بئس اخو العشيرة۔“

جو جرح و تعدیل کے مترادف ہے۔

ائمہ دین نے بھی اس کی اجازت دی ہے۔ امام مسلم فرماتے ہیں:

”محدثین عظام نے عظیم خطرات کے پیش نظر راویوں پر کلام کرنے کی اجازت دی ہے اس لیے کہ

حلال و حرام کی معرفت کا دار و مدار انہیں پر ہے۔“ (۱۲)

امام یحییٰ بن سعید قطان (۱۸۹ھ) سے جب کسی نے یہ سوال کیا کہ کیا آپ کو اس کا خوف نہیں کہ قیامت کے دن یہ لوگ (جن پر آپ نے جرح کی ہے) آپ کے مد مقابل ہوں گے؟ انہوں نے فرمایا کہ:

”اگر یہ لوگ میرے مد مقابل ہوں یہ کہیں زیادہ بہتر ہے اس سے کہ رسول اللہ ﷺ قیامت کے دن میرے مقابل بحیثیت مدعی ہوں اور آپ ﷺ فرمائیں کہ جب میرے اوپر جھوٹ گھڑا جا رہا تھا اس وقت تم نے میرا دفاع کیوں نہیں کیا۔“ (۱۳)

امام نووی فرماتے ہیں کہ:

باتفاق علماء یہ دینی فریضہ ہے۔ غیبت میں اس کا شمار نہیں ہے۔ عقل و خرد کا تقاضا بھی ہے کہ جب دنیوی اغراض کے لیے گواہوں پر جرح کی جاسکتی ہے تو دین کی حفاظت کے لیے راویوں پر بدرجہ اولیٰ جرح کی جاسکتی ہے۔ (۱۴)

علم الجرح و تعدیل کی تدوین:

حدیث کے راوی جب تک صحابہ کرامؓ تھے اس فن کی ضرورت نہ تھی وہ سب کے سب عادل تھے۔ کبار تابعین بھی علم و تقویٰ کی وجہ سے عادل تھے اس لیے رجال الحدیث کی باضابطہ جانچ پڑتال کی ضرورت نہ تھی لیکن فتنوں اور بدعات کی وجہ سے اس کی ضرورت محسوس ہوئی کہ جانچ پڑتال کی جائے۔ عبداللہ بن عباسؓ کی بہت سی مرویات کے بارے میں کہہ چکے تھے کہ یہ بات حضرت علیؓ نے کبھی نہ کہی ہوگی صحابہ کرامؓ کے بعد تابعین میں حسن بصریؒ ۱۱۰ھ سے علم اسماء الرجال کی ابتدا ہوتی ہے۔

امام حاکم نیشاپوری (۲۵۵ھ) وغیرہ رواۃ کے طبقہ اولیٰ میں حضرت ابوبکرؓ (۱۳ھ) عمر بن خطاب (۲۳ھ) علیؓ بن ابی طالب (۴۰ھ) زید بن ثابتؓ (۴۵ھ) وغیرہم کا تذکرہ کرنے کے بعد لکھتے ہیں:

”قد جرحوا و بحثوا عن صحة الروایات و سقیمها۔“ (۱۵)

حافظ ابن عدی بن صامت (۳۴ھ)، عبداللہ بن سلام (۳۴ھ)، عائشہ صدیقہ (۵۸ھ) ابو ہریرہ (۵۹ھ)، عبداللہ بن عمرو بن العاصؓ (۶۵ھ)، عبداللہ بن عباسؓ (۶۸ھ)، عبداللہ بن عمرؓ (۷۳ھ)، انس بن مالکؓ (۹۳ھ) شامل ہیں۔ (۱۶)

پھر تابعین، تبع تابعین اور محدثین کا دور شروع ہوتا ہے۔

حافظ ابن الصلاح فرماتے ہیں:

”صالح بن محمد الحافظ جزرہ سے مروی ہے کہ وہ پہلے شخص ہیں جنہوں نے رجال میں کلام کیا وہ شعبہ بن الحجاج (۱۶۰ھ) پھر یحییٰ بن سعید القطان (۱۹۸ھ) نے ان کی پیروی کی پھر ان کے بعد احمد بن حنبل (۲۴۱ھ) اور یحییٰ بن معین (۲۳۳ھ) نے کلام کیا مگر میں کہتا ہوں کہ شعبہ بن الحجاج وہ پہلے شخص ہیں جنہوں نے جرح و تعدیل کو باضابطہ معین کیا ورنہ جرح و تعدیل سے متعلق کلام تو ان سے پہلے رسول اللہ ﷺ، صحابہ کرامؓ اور تبع تابعین سے ثابت ہے۔“ (۱۷)

تابعین میں سے درج ذیل نے اس میں نمایاں حصہ لیا۔

سعید بن المسیبؒ (۹۳ھ)، علی بن الحسین بن علیؒ (۹۴ھ) عرف بن الزبیرؒ (۹۴ھ)، ابوسلمہ بن عبدالرحمنؒ بن عرف (۹۴ھ)، ابوبکر بن عبدالرحمنؒ (۹۴ھ)، ابراہیم الخعمیؒ (۹۵ھ)، سعید بن جبیرؒ (۹۵ھ)، عبید اللہ بن عتبہ بن مسعودؒ (۹۸ھ)، ابو عثمان البندیؒ (۱۰۰ھ)، خارجہ بن زید بن ثابتؒ (۱۰۰ھ)، طاؤس بن کيسانؒ (۱۰۶ھ)، قاسم بن محمد بن ابی بکرؒ (۱۰۶ھ)، سالم بن عبداللہ بن عمرؒ (۱۰۶ھ)، سلیمان بن یسارؒ (۱۰۷ھ)، حسن البصریؒ (۱۰۶ھ)، محمد بن سیرینؒ (۱۱۰ھ)، امام زہریؒ (۱۲۳ھ)، سعد بن ابراہیمؒ (۱۲۵ھ)، ایوب السجستانیؒ (۱۳۱ھ)، یحییٰ بن سعید الانصاریؒ (۱۴۳ھ)، ہشام بن عروہؒ (۱۴۶ھ)، اعمشؒ (۱۴۸ھ)، ابو حنیفہؒ (۱۵۰ھ)، معمر بن راشدؒ (۱۵۳ھ)، ہشام دستوانیؒ (۱۵۴ھ)، اوزاعیؒ (۱۵۶ھ)، شعبہ بن الحجاجؒ (۱۶۰ھ)، سفیان الثوریؒ (۱۶۱ھ)، عبد العزیز الماثورؒ (۱۶۴ھ)، حماد بن سلمہؒ (۱۶۷ھ)، حماد بن زیدؒ (۱۵۷ھ)، لیث بن سعدؒ (۱۷۵ھ)، مالک بن انسؒ (۱۷۹ھ)، عبداللہ بن مبارکؒ (۱۸۱ھ)، ہشیم بن بشیرؒ (۱۸۳ھ)، المعانی بن عمران الموصلیؒ (۱۸۴ھ)، ابواسحاق الفرازیؒ (۱۸۵ھ)، بشیر بن المفضلؒ (۱۸۷ھ)، یحییٰ بن سعید القطانؒ (۱۸۹ھ)، ابن علیہؒ (۱۹۳ھ)، ابن وہبؒ (۱۹۷ھ)، وکیع بن الجراحؒ (۱۹۷ھ)، سفیان بن عیینہؒ (۱۹۸ھ)، عبدالرحمن بن مہدیؒ (۱۹۸ھ)، ابوداؤد الطیالسیؒ (۲۰۳ھ)، محمد بن ادریس الشافعیؒ (۲۰۴ھ)، یزید بن ہارونؒ (۲۰۶ھ)، ابو عاصم النبیل بن مخلدؒ (۲۱۰ھ)، عبدالرزاق بن ہمامؒ (۲۱۱ھ)، محمد بن یوسف الفریابیؒ (۲۱۲ھ)، عبدالاعلیٰ بن مسہرؒ (۲۱۸ھ)، ابوبکر عبداللہ بن الزبیر بن عیسیٰ الحمیدیؒ (۲۱۹ھ)، عبداللہ بن سلمہ القعننیؒ (۲۲۱ھ)، ابو عبید القاسم ابن سلامؒ (۲۲۴ھ)، یحییٰ بن یحییٰ النیسابوریؒ (۲۲۶ھ)، ابوالولید الطیالسیؒ (۲۲۷ھ)، محمد بن سعدؒ (۲۳۰ھ)، عبداللہ بن عون الخزازؒ (۲۳۲ھ)، یحییٰ بن معینؒ (۲۳۳ھ)، علی بن المدینیؒ (۲۳۴ھ)، ابو خیمہ زہیر بن حربؒ (۲۳۴ھ)، ابو جعفر عبید اللہ بن محمد بن علی بن نفیلؒ (۲۳۴ھ)، محمد بن عبداللہ بن نمیرؒ (۲۳۴ھ)، ابوبکر بن ابی شیبہؒ (۲۳۵ھ)، عبید اللہ بن عمر القویریؒ

(۲۳۵ھ)، اسحاق بن راہویہ (۲۳۸ھ)، اسحاق الکوسج، خلیفہ بن خیاط العصفری (۲۴۰ھ)، احمد بن حنبل (۲۴۱ھ)، ابو جعفر محمد بن عبد اللہ عمار الموصلی (۲۴۲ھ)، ہارون بن عبد اللہ (۲۴۳ھ)، احمد بن صالح الطبری (۲۴۸ھ)، ابو عبد اللہ بن البرقی (۲۴۹ھ)، عبد اللہ بن عبد الرحمن الدارمی (۲۵۵ھ)، امام بخاری (۲۵۶ھ)، محمد بن یحییٰ الذہبی (۲۵۸ھ)، امام مسلم (۲۶۱ھ)، احمد بن عبد اللہ الحنبلی (۲۶۱ھ)، قتی بن مخلد، ابو زرعة الرازی (۲۶۴ھ)، ابو داؤد سجستانی (۲۷۵ھ)، ابو حاتم الرازی (۲۷۷ھ)، عبد الرحمن بن یوسف بن خراش البغدادی، ابراہیم بن اسحاق الہروی (۲۸۵ھ)، محمد بن وضاح قرطبی، ابو بکر بن ابی عاصم (۲۸۷ھ)، عبد اللہ بن احمد بن حنبل (۲۹۰ھ)، ابو بکر البرزازی (۲۹۲ھ)، صالح الجزری (۲۹۳ھ)، محمد بن نصر المروزی (۲۹۴ھ)، نسائی (۳۰۳ھ)، الدولابی (۳۱۰ھ)، ابو جعفر العقلی (۳۲۲ھ)، ابن ابی حاتم (۳۲۷ھ)، ابن حبان البستی (۳۵۴ھ)، ابن عدی الجرجانی (۳۶۵ھ)، ابو جعفر محمد بن عثمان بن ابی شیبہ، ابو بکر الفریابی، البردیبی، ابو یعلیٰ الموصلی، حسن ابن سفیان ابن خزیمہ، ابن جریر الطبری، ابو عمرو بہ الحرائی، ابو الحسن احمد بن عمر بن جوصا، ابو طالب احمد بن نصر البغدادی ابن عقده، عبد الباقی، ابن قانع، ابو سعید بن یونس، طبرانی، ابو علی الحسین بن محمد الماسرستی، ابو علی الحسین النیسابوری (۳۶۵ھ)، ابو الشیخ بن حبان (۳۶۹ھ)، ابو بکر اسماعیلی (۳۷۱ھ)، ابو احمد الحاکم (۳۷۸ھ)، دارقطنی (۳۸۵ھ)، آپ پر معرفتہ الععل کی ریاست ختم ہو جاتی ہے پھر بعد کے طبقہ میں ابو عبد اللہ ابن مندہ (۳۹۵ھ)، ابو نصر الکلاباذی (۳۹۸ھ)، ابو مسعود دمشقی (۴۰۰ھ)، خلف بن محمد الواسطی (۴۰۱ھ)، ابو مطرف عبد الرحمن بن فطیس قرطبی (۴۰۲ھ)، ابو عبد اللہ الحاکم (۴۰۵ھ)، عبد الغنی بن سعید (۴۰۹ھ)، تمام الرازی، محمد ابن ابی الفوارس بغدادی (۴۱۲ھ)، ابو بکر بن مردویہ (۴۱۶ھ)، ابو بکر البرقانی (۴۲۵ھ)، ابو حازم العبدوی، ابو القاسم حمزہ السہمی، ابو یعقوب القراب الہروی، ابو ذر الہروی، ابو الفضل الفلکی، (۴۳۸ھ)، حسن بن محمد الخلال بغدادی، (۴۳۹ھ)، ابو عبد اللہ الصوری، ابو یعلیٰ الخلیلی (۴۴۶ھ)، ابو سعد السمان، ابن حزم اندلی (۴۵۶ھ)، بیہقی (۴۵۸ھ)، ابن عبد البر (۴۶۳ھ)، خطیب بغدادی (۴۶۳ھ)، ابو القاسم سعد بن محمد الزنجانی، شیخ الاسلام الانصاری، ابو الولید الباجی (۴۷۴ھ)، ابو صالح المؤذن، ابن ماکولاً (۴۷۵ھ)، ابو عبد اللہ الحمیدی (۴۸۸ھ)، ابن مفوز المعافری، ابو الفضل ابن طاہر المقدسی (۵۰۷ھ)، شجاع بن فارس الذہبی، المؤمن بن احمد بن علی الساجی (۵۰۷ھ)، ابو عبد اللہ بن الفخار الملقی، ابو القاسم السہلی، شیرویه الدیلی الہروی، ابو علی غسانی، ابن ناصر السلامی، قاضی عیاض، السلفی، ابو القاسم ابن عساکر (۵۲۳ھ)، بن بشکوال (۵۷۸ھ)، ابو موسیٰ المدینی (۵۸۱ھ)، عبد الحق اشیلی، ابو بکر حازمی (۵۸۴ھ)، ابن الجوزی (۵۹۷ھ)، عبد الغنی المقدسی (۶۰۰ھ)، الرباوی، ابن مفضل المقدسی (۶۱۶ھ)، ابن الانماطی (۶۱۹ھ)، ابوشامہ (۶۲۵ھ)، ابن

الدیشی، ابن خلیل دمشقی، ابو بکر بن خلفون الازدی، ابن النجار، ابو البقاء خالد بن یوسف النابلسی، ابن الصابونی، الدمیاطی، ابن الظاہری، الدصدر، ابن جرج، عبید الاسعدی، ابن الابار، ابن العدیم، ابن نقطہ (۲۲۹ھ)، ابو عبد اللہ البرزائی (۲۳۶ھ)، الصریفینی، رشید العطار، ابو الحسن ابن القطان (۲۳۸ھ)، ابن الصلاح (۲۴۳ھ)، الزکی المنذری (۲۵۶ھ)، ابن دقین العید (۲۰۲ھ)، سعد الدین الحارثی، اشرف المیدوی، ابن تیمیہ (۲۸۷ھ)، مزئی (۲۴۲ھ)، ابن سید الناس، ابو عبد اللہ بن ایک، ذہبی (۲۸۷ھ)، صفی الدین قرانی، ابن البرزالی، قطب الحلی، شہاب بن فضل اللہ (۲۹۷ھ)، مغلطاوی (۲۹۳ھ)، شریف الحسینی دمشقی، زین الدین عراقی (۸۰۶ھ)، ولی العراقی، برہان الدین الحلی (۸۴۱ھ) اور ابن حجر عسقلانی (۸۵۲ھ) وغیرہم نے بھی اپنے اپنے ادوار میں حسب استطاعت فن جرح و تعدیل کی خدمت سرانجام دی ہے۔ فجزاهم اللہ أحسن الجزاء

سلف و صالحین کی یہ یادگار فہرست اس بات کی واضح دلیل ہے کہ جرح و تعدیل کے جواز پر قرن اول سے آج تک پوری امت متفق رہی ہے۔  
ائمہ محدثین کا عمومی منہج و اسلوب:  
امام مسلم (۲۶۱ھ) کا منہج:

علمائے سلف و خلف صرف انہیں اخبار کو احادیث نبوی ﷺ کا درجہ دیتے ہیں جو کہ ثقہ راویوں سے مروی ہوں، امام مسلم نے اس بارے میں ایک باب یوں باندھا ہے۔

”باب وجوب الروایة عن الثقات وترك الكذابين والتحذیر من الكذب علی رسول اللہ۔“  
اور اس کے تحت فرماتے ہیں:

”اعلم وفقك الله أن الواجب علی كل أحد عرف التمييز بين صحيح الروایات وسقیمها وثقات الناقلين لها من المتهمين أن لا یروی منها الا ما عرف صحة مخارجه والستارة فی ناقلیه وأن یتقی منها ما كان عن أهل التهم والمعاتدين من اهل البدع۔“ (۱۸)

امام مالک (۱۶۹ھ) کا منہج:

امام مالک م-۱۶۹ھ نے رواۃ کی جرح و تعدیل کے لیے نہایت دقیق منہج وضع کیا ہے۔ فرماتے ہیں:  
چار طرح کے آدمیوں سے علم حدیث حاصل کرنا جائز نہیں۔

۱۔ بے وقوف:

جس کی بے وقوفی ظاہر ہو خواہ وہ بہت زیادہ روایت کرنے والا ہو۔

۲۔ جھوٹا:

جو عام گفتگو میں جھوٹ بولتا ہو (جب اس کے متعلق یہ تجزیہ ہو جائے) اگرچہ اس پر جھوٹ بولنے کا اتہام

نہ بھی ہو۔

۳۔ بدعتی:

جو لوگوں کو اپنی بدعت کی طرف بلائے۔

۴۔ ایسا شخص جو بڑا افضل اور عبادت گزار ہو مگر جو حدیث بیان کر رہا ہے اسے نہ جانتا ہو۔ (۱۹)

امام محمد بن یوسف (م-۲۱۲ھ) فرماتے ہیں کہ سفیان ثوری فرماتے تھے:

”فلاں ضعیف ہے اور فلاں قوی ہے اور فلاں سے روایت مت لو۔“ (۲۰)

امیر المؤمنین فی الحدیث امام شعبہ بن الحجاج (م-۱۶۰ھ) کا منہج و اسلوب:

اسماء الرجال میں سب سے پہلے امام شعبہ نے کلام کیا آپ چار سو کے قریب تابعین سے روایت لی ہے

اس فن کے عمائدین میں شامل ہیں۔

امام شعبہ فرماتے ہیں:

”انظر عن تکتبون۔“ (۲۱)

”دیکھا کرو تم کس سے حدیث لکھ رہے ہو۔“

امام شعبہ سے دریافت کیا گیا کہ کسی آدمی کی روایت کب ترک کی جائے تو انہوں نے فرمایا:

۱۔ جب کوئی معروف لوگوں سے ایسی بات روایت کرے جسے معروف لوگ جانتے نہ ہوں۔

۲۔ جب کوئی بہت زیادہ غلطیاں کرے۔

۳۔ جب کسی پر جھوٹ کی تہمت ہو۔

یہ ایک حقیقت ہے کہ صحابہ کرام اور تابعین کے عہد میں جرح و تعدیل کا ابتدائی ثبوت تو ملتا ہے لیکن ایک

باقاعدہ علم اور فن کی حیثیت اسے تبع تابعین کے عہد میں حاصل ہوئی اس لیے تاریخی اعتبار سے امام شعبہ بن الحجاج

۸۰ھ تا ۱۶۰ھ کا نام سرفہرست ہے، آپ جرح و تعدیل کے امام اول ہیں، یحییٰ بن سعید القطان، عبدالرحمن بن مہدی

اور ایک جماعت نے جرح و تعدیل کا فن ان ہی سے سیکھا۔ امام شعبہ پہلے شخص ہیں جنہوں نے راویان حدیث کے

ترک و قبول کے متعلق اپنے اصولوں کی وضاحت کی ہے۔ مثلاً

تابعین کے عہد میں راوی کے ترک و قبول کا ایک بنیادی معیار اس کے عقائد تھے اہل السنۃ و اہل الحدیث کی

روایات معتبر سمجھی جاتی تھیں اور اہل بدعت یا اہل ہویٰ غیر معتبر قرار دیئے جاتے تھے۔ امام شعبہ نے اس اصول میں ترمیم اور تبدیلی کی انہوں نے اس بات پر زور دیا کہ عقائد سے زیادہ راوی کے بارے میں دیکھنا چاہیے کہ وہ روایت حدیث میں کیسا ہے۔ اگر وہ علم والا اور بات کا سچا ہے تو اس کا قدریہ یا مرجئیہ ہونے کے باوجود اس کی روایات کو قبول کیا جائے گا۔ مثال:

امام عبدالرحمن بقیہؒ کہتے ہیں:

”قلت لشعبة: لم ترى عن حماد بن أبي سليمان- وكان مرجئياً؟ قال كان صدوق اللسان-“ (۲۲)

”میں نے امام شعبہؒ سے کہا آپ حماد بن ابی سلمان سے کیوں روایت کرتے ہیں وہ تو مرجئی تھا؟ انہوں نے کہا وہ زبان کا سچا تھا۔“

امام شعبہؒ نے جن امور یا اوصاف کی بناء پر کسی راوی کو ترک کیا ہے انہیں مختصراً اس طرح بیان کیا جاتا ہے۔  
۱۔ وہ منکر الحدیث ہو۔ کثیر الغلط ہو۔ متهم بالکذب ہو۔ واضح غلطی پر اصرار کرتا ہو۔  
امام شعبہ بن الحجاجؒ کے مستعمل کلمات جرح و تعدیل یہ ہیں۔  
محمد بن اسحاق، امیر المؤمنین فی الحدیث:

”كان ثقة، كان شيئاً عجيباً، هارون الأعدود من خيار المسلمين ذلك صدق اللسان، سعيد بن بشير، حدثنا عطاء الخراساني وكان نسياً“

جب کوئی ایسی حدیث روایت کرے جس کے غلط ہونے پر اتفاق ہو مگر وہ اسے چھوڑنے پر تیار نہ ہو تو اس کی حدیث ترک کر دی جائے گی۔ فرماتے ہیں:

”اگر مجھے کسی کی پاسداری کرنی ہوتی تو ہشام بن حسان کی کرتا کہ وہ میرے بہنوئی تھے لیکن حقیقت یہ ہے کہ ان کا حافظہ اچھا نہیں۔“ (۲۳)

علامہ خطیب بغدادیؒ (م-۳۶۳ھ) کا موقف منہج:

علامہ خطیب بغدادیؒ الکفایہ فی علم الروایۃ میں ایک عنوان قائم کرتے ہیں۔

”باب ماجاء فی أن الحدیث عن رسول اللہ ﷺ لا يقبل الله عن ثقة-“ (۲۴)

اس عنوان کے تحت فرماتے ہیں:

عقبہ بن نافع قرشی نے اپنی اولاد کو وصیت کی تھی۔



”اوصیکم بثلاث، لا تأخذوا للحديث عن رسول الله ﷺ الا من ثقة“ (۲۵)

سعد بن ابراہیم فرماتے ہیں:

”لا يحدث عن رسول الله ﷺ الا الثقات“ (۲۶)

اسی طرح علامہ خطیب بغدادی نے غیر اثبات کی مزمت کے لیے عنوان اس طرح قائم کیا۔

”ذم الروایات عن غیر الأثبات“ (۲۷)

اس کے نیچے درج ذیل روایات بیان فرمائیں۔

امام مجاہد حضرت ابن عباسؓ سے روایت کرتے ہیں کہ رسول اللہ ﷺ نے فرمایا:

”هلك أمتي بالعصبية والقدرية والرواية عن غير ثبت“ (۲۸)

اسی طرح والروایة عن غیر ثقہ کے الفاظ بیان فرمائے۔

اس سے معلوم ہوتا ہے کہ کسی روایت کی صحت اور اس کا مقام و مرتبہ متعین کرنے کے لیے اس کے رواۃ کے کوائف و احوال کی مکمل معرفت کا حاصل کرنا انتہائی ناگزیر ہے۔ خطیب بغدادی نے الکفایہ میں حدیث کے راویوں کے کوائف و احوال جاننے کے لیے چھان بین کرنا واجب قرار دیتے ہوئے ایک باب یوں مقرر کیا ہے۔

”باب وجوب البحث والسؤال للكشف عن الأمور والأحوال“ (۲۹)

راوی کی عدالت کے بارے میں خطیب بغدادی نے یہ موقف اختیار کیا ہے کہ راوی کی عدالت فرد واحد

کی شہادت سے بھی ثابت ہو جاتی ہے۔ حافظ ابن صلاح فرماتے ہیں:

”والصحيح الذي اختاره الخطيب وغيره أنه يثبت في الرواية بواحد لأن العدد لم يشترط

في قبول الخبر فلم يشترط في جرح راويه وتعديل بخلاف الشهادة“ (۳۰)

”صحیح مذہب وہ ہے جسے خطیب بغدادی وغیرہ نے اختیار کیا ہے کہ روایت فرد واحد کے ساتھ بھی

(عدالت) ثابت ہو جاتی ہے کیونکہ قبول خبر کے سلسلے میں عددمشروط نہیں لہذا راوی کی جرح

و تعدیل میں یہ شرط نہیں لگائی جائے گی برخلاف شہادت کے۔“

خطیب بغدادی نے فرمایا:

”ويدل على ذلك أنه قد ثبت وجوب العمل يخبر الواحد فوجب لذلك أن يقبل في

تعديله واحد“ (۳۱)

”اس موقف کی دلیل یہ بات بھی ہے کہ یقیناً خبر واحد پر عمل کا وجوب ثابت ہے لہذا یہ بھی واجب

ہوا کہ راوی کی تعدیل میں ایک شخص کی گواہی قبول کی جائیگی۔“

مزید فرماتے ہیں:

یہ ضروری ہے کہ جس خبر کے ساتھ حکم ثابت ہوتا ہے اس میں اس خبر سے زیادہ قوت ہو جس کے ساتھ وہ صفت ثابت ہوتی ہے جس کے ثبوت سے حکم واجب ہوتا ہے۔  
یعنی تعدیل شاہد تعدیل راوی سے زیادہ قوی ہونی چاہیے اور وہ اس طرح ہوگی کہ تعدیل شاہد کے لیے کم از کم دو افراد اور تعدیل راوی کے لیے کم از کم ایک فرد کی شہادت کافی قرار دی جائے۔  
امام محمد بن حسن شیبائی کا منہج و اسلوب:

امام محمد بن حسن شیبائی بڑے مشہور محدث و فقیہ ہیں اور امام ابو حنیفہؒ کے شاگردوں میں بڑا بلند نمایاں مقام رکھتے ہیں امام صاحبؒ کے نوے فیصد اجتہادات انہوں نے ہی مدون کیے ہیں اور امام محمدؒ نے ابتدائی کتب اپنے ہم درس امام ابو یوسفؒ سے پڑھیں کیونکہ امام ابو یوسفؒ کی عمر زیادہ تھی جب امام ابو حنیفہؒ کا انتقال ہوا تو ان کی عمر اٹھارہ سال تھی۔ بعد میں امام ابو یوسف کوفہ کے چیف جسٹس بن گئے اسی دوران ان کے درمیان کسی بات پر غلط فہمی پیدا ہوگئی لیکن اس کے باوجود امام محمدؒ جب کسی روایت میں امام ابو یوسفؒ کا حوالہ دیتے ہیں تو اس میں غلط فہمی یا بد مزگی کے باوجود امام ابو یوسفؒ کا پورا احترام ملحوظ رکھتے ہیں اگرچہ اس بشری بد مزگی کی وجہ سے امام ابو یوسفؒ کا نام نہیں لیتے جرح و تعدیل میں وہ ان کے بارے میں یہ الفاظ استعمال کرتے ہیں۔

حدثنی من اوثق فی دینہ وامانتہ مجھ سے اس شخص نے بیان کیا جس کے دین اور امانت پر مجھے پورا اعتماد ہے۔

حدثنی ائقہ، حدثنی الثبت، حدثنی الحجۃ الثقۃ۔ (۳۲)

مجھ سے ایسے راوی نے بیان کیا جو حجت ہے مثبت ہے اور ثقہ ہے۔

امام محمد بن ابی السری جرح و تعدیل کے بڑے امام تھے انہوں نے اپنے بھائی حسین بن ابی السری کے

بارے میں فرمایا:

”لا تکتبوا عن أخی فانہ کذاب۔“ (۳۳)

”میرے بھائی سے روایت نہ کریں اس لیے کہ وہ جھوٹا ہے۔“

امام عبدالرحمن بن مہدیؒ (م-۱۹۸ھ) نے فرمایا: تین آدمیوں سے حدیث نہ لی جائے۔

۱- جس پر جھوٹ کی تہمت ہو۔

۲- ایسا بدعتی جو اپنی بدعت کی طرف دعوت دے۔

- ۳۔ ایسا شخص جس پر وہم اور غلطی غالب ہو۔  
 امام عبداللہ بن مبارک<sup>(م-۱۸۱ھ)</sup> نے فرمایا چار آدمیوں سے حدیث نقل نہ کی جائے۔  
 ۱۔ بہت زیادہ غلطیاں کرنے والا جو رجوع نہ کرے۔  
 ۲۔ بہت زیادہ جھوٹ بولنے والا۔  
 ۳۔ بدعتی جو اپنی بدعت کی طرف بلائے۔ ایسا شخص جو حدیث حفظ نہ کرے مگر اپنے حافظے سے حدیث بیان کرے۔ (۳۴)

یحییٰ بن معین<sup>(م-۲۳۳ھ)</sup>:

امام یحییٰ بن معین صحابہ کرام کے بعد محدثین کے اونچے درجے پر شمار ہوتے ہیں اپنے زمانے کے امیر المؤمنین فی الحدیث کہلائے، فرماتے تھے: جب تک مجھے کوئی حدیث میں طرق اسناد سے نہ مل جائے میں اپنے آپ کو یتیم سمجھتا ہوں:

”يجب أن يكون الراوى وقت الاداء مسلماً“ (۳۵)

”روایت آگے پہنچاتے وقت راوی کا مسلمان ہونا واجب ہے۔“

امام ابن یحییٰ بن معین ”لیس بشيء“ کے الفاظ سے جرح کرتے ہیں۔ اس سے مراد کبھی تو راوی کی احادیث کی قلت بتانا مقصود ہوتا ہے اور کبھی اس سے شدید جرح مراد ہوتی ہے۔ مثلاً  
 ”الواقدي ليس بشيء“ واقدي کی کوئی حیثیت نہیں۔  
 امام احمد بن حنبل<sup>(م-۲۴۱ھ)</sup>:

امام احمد بن حنبل<sup>(م-۲۴۱ھ)</sup> بلند درجہ کے ائمہ متقدمین شمار ہوتے ہیں اور توثیق میں اعتدال پسند جبکہ جراح میں منصف مزاج ائمہ میں شامل تھے۔ مثال:

امام احمد بن حنبل سے اسحاق بن راہویہ کے بارے میں پوچھا گیا تو فرمایا:

”مثل اسحاق يسئل عنه اسحاق عندنا امام من ائمة المسلمين“ (۳۶)

”اسحاق جیسے شخص کے بارے میں پوچھا جا رہا ہے اسحاق تو ہمارے نزدیک مسلمانوں کے امام ہیں۔“

”هو كذاب، لقلب الاحاديث او يركب الأسناد“ (۳۷)

”احادیث میں رد و بدل کرتا تھا یا اسانید گھڑتا تھا۔“

علامہ محمد جمال الدین قاسمی نے ضعفاء پر جرح کو نصیحت سے تعبیر کیا ہے چنانچہ ایک باب یوں قائم کیا ہے۔

”بیان أن جرح الضعفاء من النصيحة۔“ (۳۸)

امام علی بن المدینی (م-۲۳۴ھ) کا منج:

علی بن المدینی جو ایک علی درجے کے محدث ماہر فن امیر المحدثین فی الحدیث امام بخاری کے استاذ تھے آپ کو ”علم الناس بحديث رسول اللہ ﷺ“ کیا گیا۔ جب ان کے والد کے بارے میں پوچھا گیا تو آپ نے بلا تامل فرمایا:

”هو الدين، انه ضعيف، یہ ہے دین کہ وہ ضعیف ہیں۔“

واقعہ یہ ہے کہ علم حدیث کی اصطلاح میں ضعیف ہیں۔

واقدی کے بارے میں فرماتے ہیں:

”الواقدي يضع الحديث، واقدي حدیثیں گھڑتا ہے۔“ (۳۹)

جرح و تعدیل اور امام ابو عبد اللہ محمد بن اسماعیل البخاری (م-۲۵۶ھ) کا منج و اسلوب:

محمد بن اسماعیل البخاری، ائمہ فن ابن معین، ابن المدینی، احمد بن حنبل کے تلامذہ میں ممتاز ہیں ”التاریخ الکبیر“ فن رجال پر امام بخاری کے علمی تبحر اور وسیع مطالعہ پر مہر تصدیق ثبت کرتی ہے۔ یہ کتاب حروف تہجی کی ترتیب سے ہے سب سے پہلے انہوں نے ان راویوں کا ذکر کیا ہے جن کا نام ”محمد“ ہے اس کی وجہ یہ ہے کہ انہوں نے اس کا آغاز خاتم الانبیاء ﷺ کے نام مبارک سے کیا ہے۔ اس کے علاوہ امام صاحب کی اس فن پر دو اور کتابیں، التاریخ الاوسط اور التاریخ الصغیر ہیں۔

آپ کا شمار توثیق میں اعتدال اور جرح میں انصاف پسند لوگوں میں ہوتا ہے۔ امام صاحب مجرح راویوں کے متعلق جو الفاظ استعمال کرتے ہیں وہ یہ ہیں۔

ترکوه، سکتوا عنہ، فیہ نظر

مثلاً واقدی کے بارے میں فرماتے ہیں:

”محمد بن عمر الواقدي ابو عبید اللہ الاسلامی مدنی قاضی بغداد ترکوه۔“ (۴۰)

سکتوا عنہ کے الفاظ سے بھی جرح کرتے ہیں۔“

امام بخاری کی جرح سکتوا عنہ کے بارے میں امام ذہبی فرماتے ہیں:

”قال البخاری سکتوا عنہ ظاہرہا انہم ما تعرضوا الجرح ولا تعدیل و علمنا مقصدہا

بالاستقرار انہا بمعنی ترکوه“ (۴۱)

”امام بخاریؒ کے سکتوا عنہ کہنے سے ظاہر طور پر تو یوں لگتا ہے کہ وہ اس راوی کی جرح و تعدیل کے درپے نہیں ہوئے جبکہ ہم نے مکمل مطالعے کے بعد ان کا مقصد یہ سمجھا ہے کہ وہ ترکوا کے معنی میں ہے۔“

ابن کثیرؒ سکتوا عنہ کی وضاحت کرتے ہیں:

”البخاری اذا قال فى الرجل ”سکتوا عنہ“ او فىہ نظر فانه یكون فى ادنى المنازل والادئها عند لکنه لطیف العبارة فى التجریح۔“ (۴۲)

”امام بخاریؒ جب کسی آدمی کے بارے میں ”سکتوا عنہ“ یا فیہ نظر کہیں تو وہ شخص ان کے نزدیک انتہائی کمزور اور ردی مقام پر ہوگا کیونکہ وہ جرح میں لطیف عبارت استعمال کرتے ہیں۔“  
امام صاحب جن راویوں کے متعلق یہ الفاظ فرمادیں وہ سارے راوی متروک یا متہم ہیں ایسے راوی میں جن کے بارے میں امام صاحب نے جرح کی ہے اور ان کے متعلق ”فیہ نظر“ فرمایا۔

#### خلاصہ بحث:

حدیث مبارکہ شریعت کے دو بنیادی ماخذ میں سے ایک ماخذ ہے لہذا احتیاط کا تقاضا ہے کہ ہر وہ چیز جیسے رسول اللہ ﷺ کی طرف منسوب کر کے پیش کیا جائے اسے یونہی بلا تحقیق جزو دین کے طور پر قبول نہ کیا جائے۔ بلکہ ایسی جو چیز بھی حدیث کے نام پر ہم تک پہنچے اس کے متعلق مکمل طور پر چھان بین کر کے پہلے یہ یقین و اطمینان کر لینا ضروری ہے کہ آیا وہ خبر قابل اعتماد بھی ہے یا نہیں؟ راویوں کے بارے میں اسی تحقیق کو ہم نے جرح و تعدیل کا نام دیا ہے۔ اور اس کا سہرا اس امت کے محدثین کرام کے سر ہے۔ جنہوں نے جرح و تعدیل کے قوانین وضع کیے روادے حدیث کے درجات متعین کیے اور ایک لاکھ کے قریب اشخاص کے حالات زندگی عرق ریزی کے ساتھ مرتب کیے۔ یہ امت مسلمہ کا ایسا عظیم علمی کارنامہ ہے کہ اقوام عالم میں اس کی مثال نہیں ملتی۔ ان میں سے امام شعبہ بن الحجاج، یحییٰ بن سعید، امام احمد بن حنبل، یحییٰ بن معین، امام بخاریؒ درجہ امامت پر فائز ہیں۔ اس علم کا آغاز عہد نبوی ﷺ سے ہوتا ہے اس کی مثالیں صحابہ کرامؓ کے ہی کے دور سے ملتی ہیں امام نوویؒ نے صحابہ کرامؓ کے عدول ہونے پر اجماع نقل کیا ہے۔ صحابہ کرامؓ پر جرح نہیں ہو سکتی۔ کتب حدیث میں ایسے متعدد مقامات آتے ہیں جہاں ایک صحابی نے دوسرے صحابی کی سیر و نسیان یا غلط فہمی کی نشاندہی کی۔ بہتر ہوگا کہ احترام کے پیش نظر ہم ان کو استدراکات و تعقبات صحابہ کرامؓ سے تعبیر کریں۔

جرح و تعدیل کے بارے میں حسن ظن سے کام نہیں لینا چاہیے یہ جو آتا ہے کہ حسن ظن سے کام لو سونے ظن سے کام مت لو:

إِنَّ الظَّنَّ لَا يُغْنِي مِنَ الْحَقِّ شَيْئًا

اور

إِنَّ بَعْضَ الظَّنِّ إِثْمٌ

ان اصولوں کا اطلاق علم حدیث پر نہیں ہوتا یہ دین کی ثقاہت کا معاملہ ہے اس میں یہ خطرہ نہیں لیا جاسکتا کہ ہم حسن ظن سے کام لیتے ہوئے کسی کو نیلو کا رسمجھ لیں اور اس کو سچا سمجھ لیں اس میں انتہائی تحقیق سے کام لینا ہوگا۔

### حوالہ جات و حواشی

- (۱) محمد مرتضیٰ، الحسینی، تاج العروس، دار الفکر للطباعة والنشر، والتوزیع، ۱۹۹۲ء، ۳۲۷/۶؛ اساس البلاغہ، ص ۸۸
- (۲) ابن منظور، لسان العرب، دار احیاء التراث العربی، بیروت لبنان، ۱۹۸۸ء، ۲۲۲/۲
- (۳) اسماعیل بن حماد والجوهری، الصحاح، دار احیاء التراث العربی، بیروت لبنان، ۱۹۹۹ء، ۱۷۶۱/۵
- (۴) لسان العرب، ۱۱/۳۳۰
- (۵) المحطی فی ذکر صحاح الستہ، نواب صدیق حسن خان، ابجد العلوم، ۱۸۹۲ء
- (۶) حاجی خلیفہ، کشف الظنون، مکتبہ المثنیٰ بغداد، ۵۸۲/۱
- (۷) مقدمہ منہاج الصالحین، ۴۰
- (۸) الحجرات: ۶
- (۹) الخازن، علاء الدین علی بن محمد بن ابراہیم، البغدادی، تفسیر الخازن، دار الکتب العلمیہ، ۲۲۲/۶
- (۱۰) مولانا عبدالرحمن کیلانی، تیسیر القرآن، مکتبہ السلام سٹریٹ ۲۰ دن پورہ لاہور، محرم الحرام ۱۴۳۲ھ، ۳/۶۱۳
- (۱۱) صحیح البخاری، ۲۸۰/۲

- (۱۲) صحیح مسلم مع شرح النووی، ۱۲۳/۱
- (۱۳) تدریب الراوی، ۳۶۹/۲
- (۱۴) شرح مسلم، ۱۲۳/۱
- (۱۵) ابن الصلاح، ابو عمر، معرفۃ علوم الحدیث، ۵۲، دار الفکر، دمشق، ۱۹۸۲ء
- (۱۶) مقدمہ الکامل فی الضعفاء، ۸۳
- (۱۷) مقدمہ ابن الصلاح، ۳۸۹؛ تدریب الراوی، ۳۶۹/۲
- (۱۸) مقدمہ شرح مسلم، ۶/۱؛ فتح الملہم، ۱۲۱/۱
- (۱۹) الرامہر مزاقاضی الحسن بن عبد الرحمن، المحدث الفاصل بین الراوی والواعی، ص ۲۰۳؛ الخطیب البغدادی، ابوبکر احمد بن علی، الکفایہ فی علم الروایۃ، المکتبۃ العلمیہ، بیروت، ص ۱۱۴
- (۲۰) ابن حجر عسقلانی، نزہۃ النظر شرح نخبة الفکر، فاروقی کتب خانہ، ملتان، ص ۲۱۷
- (۲۱) تحذیر الخواص، ۱۱۵
- (۲۲) مقدمہ الجرح و تعدیل، ۱۲۶
- (۲۳) الکفایہ فی علم الروایۃ، ص ۱۷۸
- (۲۴) ایضاً
- (۲۵) ایضاً
- (۲۶) ایضاً
- (۲۷) کتاب الحجر و حین، ۵۲/۱؛ المحدث الفاصل، ۲۱۰
- (۲۸) الکفایہ فی علم الروایۃ، ۳۲
- (۲۹) الکفایہ فی علم الروایۃ، ۳۲
- (۳۰) مقدمہ ابن الصلاح، ۱۷۰
- (۳۱) الکفایہ فی علم الروایۃ، ۱۶۵
- (۳۲) الکفایہ فی علم الروایۃ، ۳۸/۲
- (۳۳) الذہبی، شمس الدین، محمد بن احمد بن عثمان، السیر اعلام النبلاء، ۱۱/۲۸، مؤسسہ الرسالہ، بیروت، ۱۳۵۲ھ، ۱۹۶۲ء
- (۳۴) ابن رجب الحنبلی، عبد الرحمن بن أحمد، شرح علل الترمذی، تحقیق ہمام عبد الرحیم، سعید مکتبۃ المنار، اردن، ۱۴۰۷ء، ۱۹۸۷ء، ص ۱۲۲
- (۳۵) المحدث الفاصل بین الراوی والواعی، ص ۲۰۳؛ الکفایہ فی علم الروایۃ، ۱۱۶

- (٣٦) الكفایة فی علم الروایة، ١١٨،
- (٣٧) الكفایة فی علم الروایة، ١١٨،
- (٣٨) القاسمی محمد جمال الدین، قواعد التحدیث من فنون مصطلح الحدیث، دار الکتب العلمیة، ص ١٨٨،
- (٣٩) سیر الأعلام النبلاء، ١١/٣٦١،
- (٤٠) الكفایة فی علم الروایة، ١٦٠،
- (٤١) البخاری، محمد بن اسماعیل، التاریخ الصغیر، المکتبة العلمیة، بیروت، ١٣٦٩ھ، ٢٢١/١،
- (٤٢) سیر أعلیاء النبلاء، ٣٥٣/٩؛ تاریخ الکبیر، ١٦٨/١؛ ضوابط الجرح والتعدیل، عبدالعزیز بن ابراہیم، ١٥٠،
- (٤٣) احمد شاکر، الباعث الحثیث، دار التراث القاہرہ، ١٣٩٩ھ، ١٠٧،

